

KO E UIUI'I FO'OU 'O MAKÓ



Fai 'e Zoila Rosa Trelles Araujo
(Makatu'unga 'i ha talanoa mo'oni)



Na'e tangutu 'a Mako mo 'ene ongo-mātu'á 'i he 'ōfisi 'o e pīsopé. Na 'á ne toki hiki pē ki he Kau Talavou, pea ko 'eni na'e fie talanoa 'a e pīsopé mo ia. Na 'á ne ongo 'i loto-si'i.

Na'e pehē ange 'e Pīsope Tiesi, "Oku mau loto ke 'oatu hao uiui'i. Te ke loto fiamālie nai ke ke hoko ko ha faifale 'i hisitōlia fakafāmilī?"

Na'e [sio mata 'i fakafehu'i ange 'a] Mako. Na 'á ne fehu'i ange, "Ko e hā e me'a 'oku fai 'e he faifale 'i 'o e hisitōlia fakafāmilī?"

Na'e pehē ange 'e he pīsopé, "Ko ha fehu'i lelei ia. Oku nau tā ha sīpinga 'aki 'enau fai e hisitōlia fakafāmilī mo e ngāue fakatemipalé. Pea 'oku nau tokoni foki ki he ni'ihī kehé ke fai 'enau hisitōlia fakafāmilī."

"Sai." Na'e kamokamo pē 'a Mākou. Na 'á ne kei ongo 'i manavasi'i pē. Ka na 'á ne fiefia foki. "Kuo te'eki ai ke u 'alu ki he temipalé. Ka kuó u fai ha ki'i fakahokohoko fakamotu'alea."

Na'e talaange 'e he pīsopé, "Oku 'ikai ko ha palopalema ia. Kuo uiui'i foki mo Sisitā Sanisesi ki he hisitōlia fakafāmilī. Te ne lava 'o tokoni'i koe ke ke ako lahi ange."

Hili ha ngaahi uike si'i mei ai, na'e telefoni fakavitiō 'a Mako mo Sisitā Sanisesi. Na 'á ne fu'u angalelei 'aupito. Na 'á ne tokoni kia Mako ke fokotu'u ha 'akauni 'i he FamilySearch.org. Na 'á ne ako 'i leva ia ki he founga hono kumi 'ene fu'u 'akau fakafāmilī.

Na'e sai'ia 'a Mako ke ako 'o kau ki hono fāmilī. Na 'á ne sai'ia he sio ki he 'ene ongo ku'i mo e ongo kui uá 'i he 'ene fu'u 'akau fakafāmilī. Na'e ako 'i ia 'e Sisitā Sanisesi ki he founga hono tākaki atu e 'ū tā 'o e kau mēmipa 'o e fāmilī. Na 'á ne ako foki e founga ke tākaki ai e kakai na'e te'eki ke nau kau 'i he FamilySearch.

Na'e tākaki atu 'e Mako ha tokotaha ki he FamilySearch ko e tokoua 'ene fa'eé ko Tía Miná. Na 'á ne mālōlō 'i he ta 'u kuo 'osí mei he kanisaá. Na'e 'ofa lahi 'a Mako kiate ia. Na 'á ne 'ofa ki he 'ene mata fiefiá. Na'e 'ai ma 'u pē 'e he 'ene tía ke ne ongo 'i 'oku 'ofa 'i ia.

'I he tokoni 'a Mamá, na'e taife 'i ai 'e Mako 'a e 'aho na'e fā'ele 'i ai 'a Tía Miná pea mo e 'aho na 'á ne mālōlō a'i. Na 'á ne tākaki atu hano 'ū tā. Na 'á ne taife 'i foki ha ngaahi manatu melie fekau'aki mo ia.

Na'e te'eki ai ke papitaiso 'a Tia Mina. Ka 'i he temipalé, 'e lava ke papitaiso 'a e tuofefine 'o Mako ko Liselá ma'ana. Ko ia na'e palani ai 'e Mako mo hono fāmilī ha taimi ke nau ō ai ki he temipalé. Na'e ma 'u 'e Mako ha kau mēmipa kehe 'o e fāmilī 'i he FamilySearch ne nau mālōlō he ngaahi ta 'u kuo hilí. 'E lava foki ke ne papitaiso ma'anautolu.

'I he taimi ko 'ení na'e 'ilo lahi ange 'a Mako ki he hisitōlia fakafāmilī, pea na 'á ne fiefia ke tokoni ki he ni'ihī kehé. Na 'á ne vahevahe 'ene fakamo'oni ki he hisitōlia fakafāmilī 'i ha 'ekitiviti 'a e Siasí. Pea na 'á ne fakaafe 'i ha to 'u tupu kehe 'i honau uōtí ke nau ō mo hono fāmilī 'i he 'enau ō ki he temipalé.

Faifai pea a 'u ki he fuofua 'a 'ahi 'a Mako ki he temipalé. Na 'á ne fu'u loto vēkeveke! Na'e makehe ke 'i ai mo hono fāmilī pea mo e to 'u tupu kehé. Ka ko e me'a lahi tahá 'a e fiefia 'a Mako 'i he lava 'a Lisela 'o papitaiso ma 'a Tía Miná.

Hili 'ena fetongi ki he vala hiná, na'e siofi 'e Mako 'a Papi mo Lisela 'i he 'ena 'alu hifo ki he fai'anga papitaisó. Na'e ongo 'i māfana 'a Mako 'i hono lotó 'i he 'ene mamata ki hono papitaiso 'e Papi hono tuofefiné ma 'a Tía Miná. Na'e holoholo 'i 'e Mama 'a e lo 'imata 'o e fiefiá.

Hili ia pea hoko leva 'a Mako. Na 'á ne hifo ki he loto vai ke papitaiso ma 'á e kau mēmipa kehe 'o e fāmilī.

Na'e malimali 'a Mako. Na 'á ne fiefia 'i he 'ene 'ahi'ahi 'i ha me'a fo'ou 'aki 'ene fai e hisitōlia fakafāmilī. Na'e iku pē 'o lelei 'aupito 'a e uiui'i hisitōlia fakafāmilī! ●

Na'e hoko 'a e talanoa ko 'ení 'i Pelū.

TE KE LAVA FOKI MO KOE 'O FAKAHOKO E HISITŌLIA FAKAFĀMILÍ!

Ko ha ngaahi fakakaukau 'eni:

- Fokotu'u ha 'akauni 'i he FamilySearch.org.
- 'Eke ki he kau mēmipa 'o e fāmilī ha ngaahi fehu'i pea leko-oti 'enau ngaahi talí koe'uhí ke ke lava 'o manatu'i kinautolu.
- Vakai ki he 'ū tā fakafāmilí. Te ke lava 'o seivi kinautolu 'i he 'initaneti 'i he FamilySearch.org/memories.
- Kumi ha ngaahi hingoa ke 'ave ki he temipalé. Te ke lava 'o kole ki ha mātu'a, taki, pe faifale'i hisitōlia fakafāmilī 'i ho uōtí ke tokoni atu.

TA FAKATĀ 'A SIMINI BLOGGER

